



नगरसभाको १७ औं अधिवेशनमा
उप प्रमुख
श्री बालकुमारी कार्की थापाद्वारा प्रस्तुत



रामेछाप नगरपालिकाको आर्थिक वर्ष २०८२/०८३ को
वार्षिक बजेट तथा कार्यक्रम



रामेछाप नगरपालिका
नगर कार्यपालिकाको कार्यालय
रामेछाप बजार, रामेछाप
२०८२ असार ९ गते सोमवार

**रामेछाप नगरपालिकाको नगर सभाको १७ औं अधिवेशनमा उप प्रमुख श्री बालकुमारी कार्की थापाद्वारा प्रस्तुत
आर्थिक वर्ष २०८२/०८३ को वार्षिक बजेट तथा कार्यक्रम**

रामेछाप नगरपालिका प्रमुख एवंम् यस सभाका सभाध्यक्ष महोदय,

सदस्य-सचिव एवंम् सम्पूर्ण नगरसभा सदस्यज्यूहरू,

सञ्चारकर्मी मित्रहरू,

रामेछाप नगरपालिकाका सम्पूर्ण राष्ट्रसेवक कर्मचारीहरू,

रामेछाप नगरपालिकाको नगरसभाको १७ औं अधिवेशनमा रामेछाप नगरपालिकाको आगामी आर्थिक वर्ष २०८२/०८३ को वार्षिक कार्यक्रम तथा बजेट प्रस्तुत गर्न पाउदा मलाई अन्यन्त खुसी लागेको छ । यस अवसरमा यहाँहरू सबैलाई हार्दिक स्वागत गर्दै सर्वप्रथम म संघीय लोकतान्त्रिक गणतन्त्रको स्थापना, दिगो शान्ति, प्रगति र समुन्नतिका लागि भएका विभिन्न संघर्ष, क्रान्ति र जनआन्दोलनमा अमूल्य जीवन अर्पण गर्नुहुने महान् सहिदहरूप्रति भावपूर्ण श्रद्धाञ्जली अर्पण गर्दै यस महान् अभियानमा नेतृत्व प्रदान गर्नु हुने हाम्रा वीर पूर्खा र अग्रजहरू प्रति उच्च सम्मानका साथ यहाँहरूले पुर्याउनु भएको अमूल्य योगदानको स्मरण गर्न चाहन्छु ।

संघीय लोकतान्त्रिक गणतन्त्र र विधिको शासनलाई संस्थागत गर्दै नेपालको संविधान, स्थानीय शासन सञ्चालन ऐन, २०७४, मुलुकको दीगो विकास लक्ष्य, संघ तथा बागमती प्रदेश सरकारले आगामी वर्षका लागि जारी गरेको नीति, कानून, मापदण्ड, बजेटसिमा र मार्गदर्शन, स्थानीय स्रोत साधन तथा आवश्यकता र प्राथमिकताका आधारमा भर्खरै श्रद्धेय नगर प्रमुखज्यूले पेश गर्नु भएको रामेछाप नगरपालिकाको आगामी आर्थिक वर्ष २०८२/०८३ को वार्षिक नीति तथा कार्यक्रमका लागि स्रोत अनुमान तथा बजेट सिमा निर्धारण समितिबाट प्राप्त बजेट शिलिङ र मार्ग दर्शनका आधारमा विषयगत शाखा र वडा कार्यालयले आगामी वर्ष कार्यान्वयन गर्नेगरी सिफारिस गरेका आयोजना तथा कार्यक्रमहरूलाई संघीय मामिला तथा सामान्य प्रशासन मन्त्रालयबाट जारी भएको स्थानीय तहको वार्षिक योजना तथा बजेट तर्जुमा दिग्दर्शन, २०७४ (परिमार्जित) अनुसार बजेट तर्जुमा गर्दा ध्यान दिनु पर्ने कुराहरू, कार्यक्रम तथा बजेटका प्राथमिकताहरू एवम् योजना छनौट विधि तथा रामेछाप नगरपालिकाले आगामी आर्थिक वर्ष २०८२/०८३ देखि २०८४/०८५ सम्मको लागि तयार गरेको मध्यमकालिन खर्च संचरनालाई आधार लिई उक्त खर्च संचरनाले निर्दिष्ट गरेको मार्गदर्शन र विषयगत क्षेत्रगत सीमामा रहेर बजेट विनियोजन गरी यो कार्यक्रम तथा बजेट तयार गरिएको छ ।

यस क्रममा विषयगत शाखा र टोलवस्तीस्तरबाट माग भएका स्थानीयस्तरका सबै आयोजना र कार्यक्रमहरू उपलब्ध स्रोत साधनको अभावका कारण सम्बोधन गर्न नसकिएता पनि प्राप्त बजेट सीमा भित्र रही वडा कार्यालयहरूले प्राथमिकता तोकी पठाएका आयोजना र कार्यक्रमलाई हुबहु कार्यान्वयन गर्ने व्यवस्था मिलाईएको छ ।

बजेट तर्जुमाका क्रममा विषयगत शाखा र वडा कार्यालयहरूबाट प्राप्त आयोजना र कार्यक्रमहरूलाई रामेछाप नगरपालिकाको सामाजिक आर्थिक, पूर्वाधार, वन, वातावरण र विपद व्यवस्थापन एवं सुशासन तथा संस्थागत विकास समितिमा छलफल गराई विकास क्षेत्रगत रुपमा आयोजना र कार्यक्रम छुट्याई नगरको बजेट तथा कार्यक्रम तर्जुमा समितिबाट आयोजना र कार्यक्रम बीच आपसी तादम्यता र परीपूरकता कायम गर्दै दोहोरौपना नहुने गरी नगर गौरवका ठूला पूर्वाधार आयोजनाहरू समेत समेटी प्राथमिकीकरण सहित श्रद्धेय नगर प्रमुखज्यू मार्फत नगर कार्यपालिका बैठकमा व्यापक बहस र छलफल गरि यो कार्यक्रम तथा बजेट तयार भएको बेहोरा सम्मानित सभा समक्ष जानकारी गराउदछु ।

सभाध्यक्ष महोदय एवं सभाका सदस्यज्यूहरू,

आर्थिक वर्ष २०८१/०८२ को आय व्ययको समिक्षा प्रस्तुत गर्ने अनुमति चाहन्छु ।

संघीय सरकार तर्फ रू. ४६ करोड ९१ लाख २० हजार अनुमानित आयमा हालसम्म रू. ३८ करोड ५३ लाख ६५ हजार ३ सय ६० र प्रदेश सरकार तर्फ रू. ७ करोड ५ लाख अनुमानित आयमा रू. ४ करोड २० लाख प्राप्त भएको छ ।

राजश्व बाँडफाँड तर्फ रू. १९ करोड २९ लाख ९३ हजार ६ सय ७६ अनुमानित आयमा रू. १२ करोड ७३ लाख ९५ हजार ९ सय २८ पैसा ४२ प्राप्त भएको छ ।

नगरपालिकाको आन्तरिक आय तर्फ रू. १ करोड १२ लाख १४ हजार अनुमानित गरेकोमा रू. १ करोड १ लाख १८ हजार ४ सय २ आम्दानी भएको छ ।

त्यसैगरी व्यय तर्फ चालु खर्च तर्फ रू. ५० करोड ७४ लाख ३६ हजार ५ सय ७४ विनियोजन भएकोमा हालसम्म रू. ३४ करोड ८१ लाख १० हजार ३ सय ९ पैसा ११ अर्थात् ६८.५९ प्रतिशत खर्च भएको छ । पुँजीगत खर्च तर्फ रू. २६ करोड १४ लाख ३२ हजार ९ सय ७७ विनियोजन भएकोमा हालसम्म रू. ११ करोड ८४ लाख ३ हजार २ सय ७० पैसा ८ अर्थात् ४५.२९ प्रतिशत खर्च भएको छ । समग्रमा ६०.६७ प्रतिशत हालसम्म खर्च भएको छ ।

सभाध्यक्ष महोदय एवं सभाका सदस्यज्यूहरू,

रामेछाप नगरपालिकाको आगामी आर्थिक वर्षको कार्यक्रम निर्माणको क्रममा प्रमुख रूपमा लिएका आधारहरू प्रस्तुत गर्ने अनुमति चाहन्छु ।

- चालु आर्थिक वर्षको नीति तथा कार्यक्रम,
- नेपालको संविधानमा व्यवस्था भएका मौलिक हक, राज्यका निर्देशक, सिद्धान्त तथा नीतिहरू तथा संविधानको अनुसूची ८, ९ र १० मा रहेका स्थानीय तहका एक अधिकार तथा साझा अधिकारका सूचिहरूमा भएका व्यवस्था,
- नेपाल सरकारको १६ औँ आवधिक योजना,
- दिगो विकासका लक्ष्यहरू,
- स्थानीय सरकार संचालन ऐन, २०७४ मा भएका स्थानीय तहका काम, कर्तव्य र अधिकारहरू,
- राष्ट्रिय योजना आयोग, अर्थ मन्त्रालय तथा संघीय मामिला तथा सामान्य प्रशासन मन्त्रालयबाट समय समयमा जारी भएका मार्गदर्शन तथा परिपत्रहरू,
- नगरले तर्जुमा गरेका ऐन नियमन तथा कार्यविधिहरू,
- स्थानीय तहको वार्षिक योजना तथा बजेट तर्जुमा दिग्दर्शन,
- राजस्व परामर्श समितिबाट प्राप्त सुझावहरू,
- नगरकार्यपालिकाबाट गठित विभिन्न विषयगत समितिहरूबाट प्राप्त प्रतिवेदन र सुझावहरू,
- रामेछाप नगरपालिकाको आर्थिक वर्ष २०८२/०८३ देखि २०८४/०८५ सम्मको मध्यमकालिन खर्च संरचनाको मार्गदर्शन र विषय क्षेत्रगत सीमा ।

प्रस्तुत आधारमा सम्भव भएसम्म नगरवासीको चाहना र नगरपालिकाको प्राथमिकतालाई समेट्ने अभिप्राय लिई प्रस्तुत बजेट तथा कार्यक्रम तयार गरिएको छ ।

सभाध्यक्ष महोदय,

अव म रामेछाप नगरपालिकालाई आगामी आर्थिक वर्ष २०८२/८३ मा संघ तथा बागमती प्रदेश सरकार र अन्य निकायबाट प्राप्त हुने अनुदान रकम तथा आफ्नो आन्तरिक स्रोत समेतको कुल आय र सो को चालु र पूँजीगत शीर्षकहरूमा हुने व्यय (खर्च) अनुमान प्रस्तुत गर्ने अनुमति चाहन्छु ।

आगामी आर्थिक वर्षमा संघीय सरकारबाट हस्तान्तरित समानीकरण अनुदान रू. १४ करोड ६० लाख, सशर्त अनुदान चालु रू. २८ करोड ५० लाख, सशर्त अनुदान पूँजीगत रू.३६ लाख, विशेष अनुदान पूँजीगत रू.६८ लाख, समपुरक अनुदान पूँजीगत रू.६ करोड ८९ लाख र राजस्व बाँडफाँड रू. १० करोड ५० लाख ३ हजार २ सय ४ रुपैया समेत जम्मा रू. ६१ करोड ८ लाख ३ हजार २ सय ४ आय अनुमान गरिएको छ ।

त्यसैगरी बागमती प्रदेश सरकारबाट हस्तान्तरित समानीकरण अनुदान रू.१ करोड ५३ लाख २ हजार, सशर्त अनुदान चालु/पूँजीगत रू. १ करोड ४९ लाख २७ हजार, विशेष अनुदान पूँजीगत रू.७० लाख, समपुरक अनुदान पूँजीगत रू.४ करोड ६८ लाख र वाँडफाँडबाट प्राप्त हुने सवारी साधन कर रू ५ करोड २९ लाख ७७ हजार ३ सय ७८ पैसा ९४ समेत जम्मा रू. १३ करोड ७० लाख ६ हजार ३ सय ७८ पैसा ९४ आय अनुमान गरिएको छ ।

रामेछाप नगरपालिकाको आफ्नो आन्तरिक स्रोत रू १ करोड १७ लाख ७४ हजार ७ सय र नगद अल्या रू.४ करोड ४८ लाख ७१ हजार ८ सय ४७ पैसा ७३ समेत जम्मा रू. ५ करोड ६६ लाख ४६ हजार ५ सय ४७ पैसा ७३ आन्तरिक आय अनुमान गरिएको छ ।

यस अनुसार आगामी आर्थिक वर्ष २०८२/०८३ मा रामेछाप नगरपालिकाको कुल आय रु ८० करोड ४४ लाख ५६ हजार १ सय ३० पैसा ६७ अनुमान गरिएको छ ।

सभाध्यक्ष महोदय,

उपरोक्त आयलाई विनियोजन एनको अनुसूचि १ बमोजिम संघ तथा बागमती प्रदेश सरकारबाट प्राप्त सशर्त, विशेष र समपुरक अनुदान र नीति एवम् स्थानीय आवश्यकता र प्राथमिकताका आधारमा नगर गौरबका आयोजनाहरु लगायतका ठूला पूर्वाधार आयोजनाहरु तथा टोलवस्तीस्तरबाट वडा समिति मार्फत सिफारिस भई आएका आयोजना र कार्यक्रमका साथै विषयगत शाखाका कार्यक्रमहरु सञ्चालनका लागि पुँजीगत खर्च तर्फ रु. २९ करोड ७६ लाख ६२ हजार १ सय १० पैसा ६७ विनियोजन गरेको छु । त्यसैगरी चालु खर्च तर्फ कार्यालय संचालन खर्च, शिक्षक तथा कर्मचारीहरुको तलब भत्ता, पदाधिकारीहरुको सुविधामा तथा विभिन्न कार्यक्रम खर्चका लागि रु. ५० करोड ६७ लाख ९४ हजार २० रूपैया विनियोजन गरेको छु । चालु खर्च एवं पुँजीगत खर्च तर्फ: ठूला पूर्वाधार आयोजना, विषयगत शाखाका कार्यक्रमहरु एवं वडास्तरीय आयोजना तथा कार्यक्रमहरुको विस्तृत विवरण तपशिल बमोजिम रहेको छ ।

चालु खर्च तर्फ:

सि.नं.	शिर्षक	विनियोजित बजेट
१.	संघीय शर्त चालु बजेट	२८५००००००.००
२.	प्रदेश शर्त चालु बजेट	१४९२७०००.००
३.	नगरपालिका तर्फ चालु खर्च	१५०१०००००.००
४.	वडा तर्फ चालु खर्च	८१०००००.००
५.	विषयगत शाखा/कोष तर्फको चालु खर्च तथा कार्यक्रमहरु	४८६६७०२०.००
जम्मा		५०६७९४०२०.००

पुँजीगत/नगरस्तरीय योजना खर्च तर्फ:

सि.नं.	कार्यक्रम	संघ/प्रदेश	नगरको साझेदारी बजेट	जम्मा
१	हिलेपानी चाम्बोट च्यास्कु कोलन्जोर सडक (संघीय समपूरक अनुदान)	४१९०००००.००	२७९३३३३३.००	६९८३३३३३.००
२	देउराली गोठगाँउ साँघुटार सडक (संघीय समपूरक अनुदान)	२७००००००.००	१८००००००.००	४५००००००.००
३	मानेडाँडा तामाङ्गटोल भोर्ले ल्याण्डफिल्ड साईट सडक वडा नं. ८ (प्रदेश समपूरक)	१६८०००००.००	११२०००००.००	२८००००००.००
४	वडा कार्यालय थुम्का मुडाजोर धनेघाट सडक वडा नं. ७ (प्रदेश समपूरक)	१५००००००.००	१०००००००.००	२५००००००.००
५	काभ्रे रामपुर बसन्तपुर चुकियाघाट कोलोन्जोरघाट सडक वडा नं. ५ (प्रदेश समपूरक)	१५००००००.००	१०००००००.००	२५००००००.००
७	चोकखोला र कुम्भखोला खानेपानी योजना वडा नं. ७ र ८	६८०००००.००		६८०००००.००
८	चायाखर्क (विसौली) खोला लिफ्ट खानेपानी आयोजना वडा नं. ६	४००००००.००		४००००००.००
९	घट्टे खोला खानेपानी आयोजना वडा नं. ७	३००००००.००		३००००००.००
१०	मानेडाँडा बुद्रुचोक देखि कोटोला हुँदै जन्तरेटोल सम्म जाने सडक स्तरोन्नती रामेछाप नगरपालिका ८ रामेछाप	२५०००००.००		२५०००००.००
११	लाम्सोति फलाटेबेसि झो.पु.	११०००००.००		११०००००.००
जम्मा		१३३१०००००.००	७७१३३३३३.००	२१०२३३३३३.००

नगरपालिकाको अनिवार्य दायित्व तर्फः

सि.नं.	शिर्षक	विनियोजित बजेट
१.	प्रकोप व्यवस्थापन कोष	४००००००.००
२.	मेशेनरी औजार खरिद	१००००००.००
३.	फर्निचर तथा फिक्चर्स	२००००००.००
४.	बाख्रा प्रवर्धन कार्यक्रम वडा नं. ४	१३६५०००.००
५.	सामी परियोजना	७०००००.००
६.	मलागिरी शान्ति योगाश्रम (मुअकर रकम)	४२०००००.००
७.	वडा नं. ६ को आधारभूत स्वास्थ्य भवन निर्माण	१५०००००.००
८.	कृषि मल कारखाना स्थापना साझेदारी	२००००००.००
९.	सडक बोर्ड साझेदारीका कार्यक्रमहरू	१३०००००.००
१०.	सेतो गुँगास साझेदारीका कार्यक्रमहरू	१००००००.००
११.	अन्य विभिन्न संघ संस्थाहरूसँग साझेदारी	५०००००.००
१२.	सार्वजनिक शौचालयको पुरानो भुक्तानी बाँकी	१५०००००.००
१३.	हिलेपानी चाम्बोट भालुखोप सडकको गत विगतको भुक्तानी दिन बाँकी रकम	७५००००.००
१४.	अन्य सार्वजनिक निर्माण	२००००००.००
१५.	विषयगत तथा अन्य पुँजीगत कार्यक्रम	११३१५९८०.००
१६.	वडास्तरीय आयोजना तथा कार्यक्रमहरूः	५२२९७७९७.६७
	जम्मा	८७४२८७७७.६७

अन्त्यमा,

उल्लेखित बजेट तथा कार्यक्रम तर्जुमा गर्ने क्रममा मार्गदर्शन गर्नुहुने श्रद्धेय नगरप्रमुखज्यू प्रमुख प्रशासकीय अधिकृतज्यू कार्यपालिका सदस्यज्यूहरू र राष्ट्रसेवक कर्मचारीहरू प्रति हार्दिक धन्यवाद तथा आभार प्रकट गर्दछु। उल्लेखित कार्यक्रम तथा बजेट कार्यान्वयनका लागि सम्वद्ध सबै पक्षबाट सकारात्मक सहयोग, रचनात्मक सुझाव र पृष्ठपोषणको अपेक्षा गर्दछु।

धन्यवाद।

बाल कुमारी कार्की थापा
उप-प्रमुख
रामेछाप नगरपालिका, रामेछाप